

## مارکیٹ کا آنکھوں دیکھا حال

حسین الرحمن

جس شے کا انسان مالک نہ ہواں کی خرید فروخت سے شریعت نے منع فرمایا ہے، کیونکہ بیچ تو تب ہوگی جب وہ انسان کے ملکیت میں ہوا اور عندا وقت اسے حوالہ کرنے کی قدرت بھی ہو۔ آج کل مارکیٹوں میں جتنا نقصان ہو رہا ہے اس کی سب سے بڑی وجہ بھی یہی ہے کہ ایک شے مارکیٹ میں موجود ہی نہیں اور نہ ہی فروخت کرنے والے کو اس پر قدرت ہوتی ہے، اس کے باوجود اس شے کو فروخت کیا جا رہا ہوتا ہے اور اس کا سودا آگے لوگوں کے درمیاں طے ہوتا جاتا ہے۔ اسلام واحد دین ہے جس نے انسانوں کے لئے ہر چیز کی ایک حد مقرر کی ہے اور انسان کے جان و مال کو تحفظ فراہم کرتا ہے۔

کچھ دن پہلے ایک شخص سے بات ہوئی، اس کا واسطہ مارکیٹ اور اس کے اندر ہونے والے معاملات سے بہت زیادہ تھا۔ میں نے اس سے مارکیٹ کے لیں دین کے بارے میں دریافت کیا، تو اس نے میرے سوال کے جواب میں کہا کہ مارکیٹ میں جتنے بھی لوگ ہیں اکثریت ان میں سے ایسی شے کی خرید فروخت کرتے ہیں کہ جس کا کوئی وجود ہی نہیں ہوتا اور نہ ہی وہ شخص اس پر قادر ہوتا ہے کہ اس شے کو سامنے پیش کر سکے پھر اس نے تفصیل سے بات شروع کی کہ ہوتا یوں ہے کہ ایک شخص نے بات کی کمیرے پاس فلاں شے ہے اور اسی اس کی قیمت ہے، دوسرے نے پیے دیے اور رسیدے لی، اب یہ دوسرا ہندہ، وہ رسیدے کر دوسرے کے پاس جاتا ہے اور اس کو کہتا ہے کہ میرے پاس فلاں شے ہے اور اسی اس کی قیمت ہے اور اس کو اپنی رسیدہ ہتا ہے اس طرح سے یہ معاملہ آٹھ سے دس افراد کے درمیان طے ہو جاتا ہے، لیکن جب مال دینے کا وقت آتا ہے تو مال سرے سے ہوتا ہی نہیں، اس صورت میں سب سے آخر میں خریدنے والا آدمی اپنے خریدار سے رجوع کرتا ہے اور وہ اپنے خریدار سے۔ اسی طرح یہ سلسلہ چلتے چلتے دوبارہ پہلے بندے تک پہنچ جاتا ہے، لیکن اس وقت بہت دیر ہو چکی ہوتی ہے۔ وہ بندہ تو موجود ہی نہیں ہوتا جس نے سب سے پہلے مال فروخت کیا تھا۔ اب یہ سارے آپس میں لڑنے لگتے ہیں اور کئی عرصے تک یہ لڑائی چلتی ہے اور اس طرح کی لڑائی روز کا معمول ہوتا ہے۔ بسا واقعات معاملہ اتنا گھمیز ہو جاتا ہے کہ ایک دوسرے کی جان لینے سے بھی دریغ نہیں کرتے۔ ان سب حضرات کا پیسہ ڈوب جاتا ہے اور اکثر حضرات دیوالیہ ہو گئے ہیں۔ چلتے پھر تے کاروباری شخص کی حالت ایسے ہو جاتی ہے کہ وہ خود کشی کرنے پر مجبور ہو جاتا ہے اور اس شخص کو دیکھو گے تو عقل یہ بات تسلیم کرنے سے قاصر ہو گی کہ یہ شخص بھی پہلے بڑا کاروباری آدمی تھا۔ بڑے بڑے دین دار لوگ بھی اس معاملے کا شکار ہو چکے ہیں اور یہ سب کچھ شریعت کے ایک حکم کی پاسداری نہ کرنے کی وجہ سے ہوں۔

یہ بات یاد رکھو کہ شریعت نے بیع سلم کو جائز قرار دیا ہے جس میں پیسے پہلے وصول کئے جاتے ہیں اور بیع بعد میں دی جاتی ہے، مگر اس کے لئے بھی چند شرائط مقرر کی ہیں، مثلاً اس بیع کا وصف معلوم ہو، جنس معلوم ہو، قدر معلوم ہو، بیع سپرد کرنے کا وقت معلوم ہو وغیرہ وغیرہ۔ اسی طرح اور بھی شرائط ہیں، اگر ان شرائط کے موافق نہ ہو تو پھر اس کی بھی اجازت نہیں ہے۔

مارکیٹ میں اس طرح کی خرید فروخت اگر کامیاب ہو بھی جاتی ہے یعنی ماں پہنچ بھی جاتا ہے تو اس میں سب سے بڑی خرابی یہ ہے کہ ایک شے جسے خریدا جا رہا ہے اپنی قیمت سے کئی گناہ مہنگی خریدی جاتی ہے مثلاً ایک شے کی قیمت پانچ روپے ہے جب اتنے افراد کے ہاتھوں سے گزر کر جاتی ہے تو اس کی قیمت پچاس روپے کو پہنچ بھی ہوتی ہے، اب اس میں نقصان عام خرید نے والوں کا ہوتا ہے۔ شریعت نے نفع کے لئے کوئی حد تو مقرر نہیں کی لیکن اتنا نفع بھی نہیں ہونا چاہیے جس سے لوگوں کو تکلیف ہو، پانچ روپے کی شے پچاس میں خریدنا اس سے اور بڑھ کر تکلیف کیا ہو سکتی ہے۔ اس طرح کے معاملات میں اور بھی امور فاسدہ ہیں ان امور فاسدہ کی وجہ سے شریعت نے اس طرح کے معاملات سے منع فرمایا ہے۔

بس اوقات ایک دکان دار اپنی اشیاء فروخت کرنے کے لئے طرح طرح کے جیلے و بہانے کرتا رہتا ہے، کبھی ایک شے کے بجائے دوسرا شے فروخت کر دیتا ہے، کبھی نقل کو اصل کی صورت میں پیش کر کے فروخت کرتا ہے، کبھی کہے گا کہ پوری مارکیٹ میں اعلیٰ معیار کا مال صرف اور صرف ہمارے پاس ہی فروخت ہوتا ہے باقی حضرات تو جملی مال فروخت کرتے ہیں۔ عام اصطلاح میں اسے دنبمر مال سے تعبیر کیا جاتا ہے، کبھی گاہک کے پاس نزدیک آ کر اس کے کان میں کہے گا کہ اصل میں اس شے کی قیمت زیادہ ہے لیکن صرف آپ کے لئے کم کر دیتا ہوں حالانکہ اس کو اصل قیمت سے زیادہ بتاتا ہے اور پرانی قیمت پر فروخت کر دیتا ہے، غرض طرح طرح کے جھوٹ بول کر اپنامال فروخت کرنے کی کوشش کرتا ہے، اس سے شریعت نے نفع فرمایا ہے۔ جورزق آپ کے مقدار میں ہو گا وہ آپ کو ملے گا اس کے لیے جھوٹ بولنے کی ضرورت نہیں اور بیج بولنے کے بہت سے فوائد ہیں۔ ایک کاروبار میں برکت ہو گی، دوسرا یہ کہ جس کو بھی آپ مال فروخت کرو گے دوسرا مرتبہ بھی وہ آپ ہی کے پاس آئے گا اور تیسرا ہم فائدہ یہ ہے کہ ثواب بھی ملے گا۔ کاروبار تو ایسے بھی کرنا ہے کیوں نہ بیج بول کے کیا جائے۔

آپ نے دیکھا ہوگا، دکان کے باہر بڑے بڑے حروف میں لکھا ہوتا ہے کہ خریدا ہو امال واپس یا تبدیل نہیں ہو گا، حالانکہ یہ بات بھی شریعت کے منافی ہے، جب ایک بندہ کو مال پسند نہیں آیا یا اس میں کوئی نقص نکل آئے تو وہ کیا کرے گا اب اس کے لئے وہ چیز کسی کام کی نہیں، تو اسے اس بات کا حق ہے کہ اس شے کو واپس کرے۔ باہر ممالک کے اکثر سپرسوورز میں لکھا ہوتا ہے کہ تین یا سات دن کے اندر خریدی ہوئی شے واپس کر سکتے ہو، یہاں تک کہ اگر اس میں آپ سے کوئی نقص پیدا بھی ہوا ہوتا ہے، اس نقصان کی قیمت وصول کر کے باقی رقم آپ کو واپس کر دی جاتی ہے۔ یہ ساری باتیں اسلام کی ہیں لیکن عمل ان پر غیر مسلم کر رہا ہے، جس کی وجہ سے آج وہ ہم سے ہر میدان میں آگے ہیں۔ آؤ سارے عزم کریں آج کے بعد جب بھی ہمیں کاروبار وغیرہ کا موقع ملا تو صرف کچھ یہی سے کاروبار چلانیں گے۔